

السلام علیکم ورحمۃ اللہ وبرکاتہ

(۱)۔۔۔ کیا فرماتے ہیں علماء کرام اس مسئلہ میں کہ بنام قاضی غلام مصطفیٰ نے اپنی زندگی میں صحت اور تندرستی کی حالت میں صاف ستھری تحریر لکھ کر دی کہ میں اپنی جائیداد تین بیٹیوں کو ہبہ کرتا ہوں، ہبہ کی ہوتی ملکیت بیٹیوں کے قبضے میں آگئی، یہ ملکیت غلام مصطفیٰ مرحوم کی ذاتی ملکیت تھی؟

(۲)۔۔۔ قاضی غلام مصطفیٰ نے وفات کے وقت وراثہ میں دو بیٹیاں، ایک بیوی، اور ایک بھائی، اب وضاحت کریں کہ شریعت محمدی کے مطابق ملکیت کا حقدار کون ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

معلوم ہونا چاہیے کہ سب سے پہلے ملکیت میں سے مرنے والے کے کفن و دفن کا بندوبست کیا جائے پھر اگر قرض ہے تو اسے ادا کیا جائے۔ اس کے بعد اگر وصیت کی ہے تو کل ملکیت کے تیسرے حصے کے برابر وصیت پوری کی جائے، مرحوم نے اپنی ملکیت تندرستی اور حیاتی میں تین بیٹیوں کو ہبہ کر دی تھی وہ تینوں اس کی وارث بنیں گی، مذکورہ ہبہ برقرار رہے گی اس لیے جو ملکیت ہبہ کی گئی ہے وہ صرف تین بیٹیوں کو ہی دی جائے گی، کیونکہ مرحوم کی ہبہ کرنے کے بعد وہ ملکیت بیٹیوں کے قبضہ میں بھی آگئی ہے، اس لیے یہ وصیت برقرار رہے گی۔

حدا ما عندی واللہ اعلم بالصواب

فتاویٰ راشدیہ

صفحہ نمبر 582

محدث فتویٰ